

بَصَائِرُ وَعِبَرٌ

آئین پاکستان کے خلاف

یورپی پارلیمنٹ کی قرارداد



الحمد لله وسلام على عباده الذين اصطفى

چند ماہ پہلے فرانس کی حکومت کی شہبہ پر فرانس میں گستاخانہ خاکے بنائے گئے، پوری مسلم دنیا نے اس پر احتیاج کیا۔ پاکستانی عوام نے حکومت پاکستان سے طالبہ کیا کہ حکومتی سطح پر فرانس سے تجارتی تعلقات ختم کیے جائیں اور فرانس کی مصنوعات کا بائیکاٹ کیا جائے اور یہ کہ فرانس کے سفیر کو ملک بدر کیا جائے۔ تحریکِ لبیک پاکستان نے دھرنادیا، حکومت نے ان سے ۱۶ نومبر ۲۰۲۰ء کو معاہدہ کیا اور یہ معاہدہ موجودہ وزیر اعظم کے حکم پر سابق وزیر داخلہ برگیڈ یئر ریٹریٹ اعجاز شاہ اور وزیر مذہبی امور نور الحق قادری نے کیا کہ ہم فرانس کا معاشی بائیکاٹ کریں گے اور فرانس کے سفیر کو پارلیمنٹ سے منظوری کے بعد ملک بدر کریں گے اور اس کے لیے انہوں نے چند ماہ ۲۰۲۱ء تک کی مہلت مانگی، مدت معاہدہ کمکمل ہونے پر حکومت نے ایک اور معاہدہ کے ذریعہ ۲۰۲۱ء کی ڈیکھ لائن میں ۲۰ اپریل ۲۰۲۱ء تک توسعہ لے لی۔

دوسرے معاہدہ کی مدت ختم ہونے سے چند دن پہلے تحریکِ لبیک پاکستان کے راہنماؤں کو اندازہ ہوا کہ حکومت دفع الوقت کی پالیسی پر عمل پیرا ہے اور سفیر کو نکالنے کا اُن کا کوئی ارادہ نہیں، انہوں نے

اور جو لوگ پاک دامن عورتوں پر تہمت لگائیں پھر چار گواہ پیش نہ کر سکیں انہیں آئی کوڑے لگاؤ۔ (قرآن کریم)

آگاہ کیا کہ اگر حکومت نے اپنا وعدہ پورا نہ کیا، تو ہم فیض آباد، اسلام آباد میں دھرنا دیں گے اور ہم نے تیاری شروع کر دی ہے۔ حکومت نے معاهدہ ختم ہونے سے چند دن پہلے تحریکِ لبیک پاکستان کے سربراہ کو گرفتار کر لیا، ان کے کارکنوں نے اس کے خلاف لا ہور میں جگہ جگہ دھرنے شروع کر دیئے اور ادھر حکومت ایکشن میں آئی، زبردستی ان کے کارکنوں کو گرفتار کرنا شروع کر دیا اور دھرنے میں موجود لوگوں پر پہلے لٹھی چارچ، آنسوگیس اور پھر سیدھی فائرنگ شروع کر دی۔ پولیس اور کارکنوں میں تصادم ہوا، دونوں طرف کے کئی لوگ جان سے گئے اور سینکڑوں زخمی ہوئے۔ حکومت نے تحریکِ لبیک پر پابندی لگاتے ہوئے ان کی پکڑ دھکڑ شروع کر دی۔ اُدھروزیرِ اعظم نے قوم سے خطاب کیا اور کہا کہ ہم یہ چاہتے ہیں کہ اس مسئلے کو تمام اسلامی ممالک مل کر اٹھائیں اور یورپ کو باور کرائیں کہ حضور اکرم ﷺ کی ناموس کا مسئلہ مسلمانوں کے لیے کتنا حساس ہے، باقی ہم فرانس کے سفیر کو نہیں نکال سکتے، ورنہ یورپی یونین ہمارے ساتھ کاروبار نہیں کرے گا اور ہماری ایکسپورٹ کو نقصان ہوگا۔ دھرنے کے شرکاء پر براہ راست فائرنگ کی گئی، پورے ملک نے اس عمل کی مذمت کی۔ جمیعت علماء اسلام کے سربراہ حضرت مولانا فضل الرحمن صاحب نے رات کو گیارہ بجے ہنگامی کافرنز بلائی اور اس پر سخت رِ عمل دیا اور کہا کہ رسول اللہ ﷺ کی عزت و ناموس کے تحفظ کے لیے ہم سب تحریکِ لبیک پاکستان کے ساتھ ہیں۔ اگر یہ اسلام آباد آئے تو ہم ان کا استقبال کریں گے اور ان کے شانہ بشانہ کھڑے ہوں گے۔ ایک دن پہلے تک جو حکومت بات سننے کے لیے تیار نہیں تھی، اور اس کے وزراء کے تعلیٰ آمیز اور رعنونت کے غماز بیانات آرہے تھے، اس ایک پریس کافرنز سے ڈھیر ہو گئی اور کل تک جس جماعت پر پابندی لگادی گئی تھی، رات بھر ان کی منت اور خوشامد کر کے ایک بار پھر ان سے مذاکرات کرنے بیٹھ گئی اور مذاکرات کیا ہوئے وہی دفع الوقتی کی پالیسی کہ ہم فرانس کے سفیر کو نکالنے کے لیے قومی اسمبلی میں قرارداد پیش کریں گے۔

دوسرے دن ہنگامی طور پر قومی اسمبلی کا اجلاس بلا لیا گیا، پیٹنپز پارٹی نے اجلاس کا بایکاٹ کیا، پیٹنی آئی سے تعلق رکھنے والے ایک ایم این اے نے پرائیویٹ طور پر قرارداد پیش کی، جس میں سفیر کے ملک بدر کرنے کا کوئی ذکر نہیں اور وزیر اعظم نے مغربی میڈیا کو انترو یو میں کہہ دیا تھا کہ ہم سفیر کو نہیں نکالیں گے۔ یہ قرارداد تو پرائیویٹ ممبر کی ہے، حکومتی پالیسی سے اس کا کوئی تعلق نہیں۔ اور پاکستانی میڈیا پر کہا گیا کہ ہمارا معاهدہ پورا ہو گیا، قرارداد اسے میں آگئی ہے۔ جمیعت علماء اسلام اور پاکستان مسلم لیگ نے کہا کہ یہ قرارداد ناکافی ہے اور اس میں کافی ابہام ہے۔ حکومتی افراد اور حزب اختلاف پر مشتمل کمیٹی بنائی جائے، تاکہ اس قرارداد کو جامع بنایا جائے، لیکن حکومتی بینچوں نے طے کر کھا تھا کہ اس قرارداد

اے ایمان والو! شیطان کے قش قدم پر نہ چلو۔ (قرآن کریم)

کو پاس نہیں ہونے دینا۔ وہی کیا گیا کہ دودن کے وققے کے بعد جاری قومی اسمبلی کے اجلاس کو شور شراہ بھی نذر کرتے ہوئے غیر معینہ مدت کے لیے یہ اجلاس ہی ختم کر دیا گیا۔

دوسری طرف انھی چند روز ہوئے کہ یورپی یونین نے فرانس کا ساتھ دیتے ہوئے ایک قرارداد ۶ کے مقابلے میں ۲۸۱ ووٹوں سے منظور کی ہے، اور پاکستان سے مطالبہ کیا ہے کہ تو ہیں رسالت کا قانون ۲۹۵ بی اور ۲۹۵ سی کو ختم کیا جائے اور اس تو ہیں رسالت کے مقدمہ میں قید شفقت ایمانویل اور شلگفتہ کوثر کوفوری طور پر رہا کیا جائے۔ اگر پاکستان تو ہیں رسالت قانون کو ختم نہیں کرتا تو اس قرارداد میں یورپی کمیشن سے مطالبہ کیا گیا ہے کہ وہ ۲۰۱۳ء میں پاکستان کو ”جب ایس پی پس“ کے تحت دی گئی تجارتی رعایتوں پر فی الفور نظر ثانی کرے۔

پاکستان کی انسانی حقوق کی وزیر محترمہ شیریں مزاری صاحب نے اس یورپی پارلیمنٹ کی قرارداد کے ردِ عمل میں ایک ٹویٹ میں کہا ہے کہ: ”یہ بد قسمتی ہے کہ یورپی یونین کی پاکستان مخالف قرارداد کا معادن سپانسرا ایک ایسی جماعت کا نمبر ہے، جسے سویڈن کے وزیر اعظم نے ”ایک ایجنسٹے والی نیوفاشٹ پارٹی“، قرار دیا تھا، جس کی جڑیں نازی اور نسل پرستانہ ہیں۔“

واضح رہے کہ یورپی پارلیمان میں پیش کی گئی قرارداد سویڈن سے تعلق رکھنے والے یورپی پارلیمان کے رکن چارلی ویمر نے مرتب کی ہے۔ اس قرارداد پر پاکستان کے دفتر خارجہ کے ترجمان نے یہ بیان دیا ہے کہ:

”اسلام آباد (نمائندہ جنگ) پاکستان نے یورپی پارلیمنٹ کی جانب سے ملک میں تو ہیں رسالت کے قانون کے حوالے سے قرارداد کی منظوری پر مایوسی کا اظہار کیا ہے اور کہا ہے کہ یورپی پارلیمنٹ میں ہونے والی بحث پاکستان اور مسلم دنیا میں تو ہیں رسالت اور اس سے مسلک مذہبی حسابت کے صحیح فہم نہ ہونے کی غمازی کرتی ہے۔ دفتر خارجہ کے ایک بیان کے مطابق ترجمان دفتر خارجہ نے جمعہ کو میڈیا کے سوالوں کے جواب میں کہا کہ: پاکستان کے عدالتی نظام اور ملکی قوانین کے باہر میں غیر ضروری تبصرے پر افسوس ہے۔ ترجمان کا کہنا تھا کہ: پاکستان ایک پارلیمنٹی جمہوری ملک ہے، جہاں ایک متحرک سول سو سائٹی، آزاد میڈیا اور ایک خود مختار عدالیہ موجود ہیں، جو کہ بلا کسی تفریق ملک کے تمام شہریوں کے بنیادی حقوق کے ضامن ہیں۔ بیان میں کہا گیا ہے کہ: ہمیں فخر ہے کہ ہماری اقلیتوں کو مساوی حقوق حاصل ہیں اور ان کی بنیادی آزادیوں کے تحفظ کی ضمانت آئین میں دی گئی ہے۔“

(روزنامہ جنگ، کراچی، ۱۸ رمضان المبارک ۱۴۲۲ھ، ۲۰۲۱ء)

انہیں چاہیے کہ وہ ان کو معاف کر دیں اور ان سے درگز کریں۔ لیکن یہ پہنچنیں کرتے کہ اللہ تعالیٰ مخالف کر دے۔ (قرآن کریم)

جمعیت علماء اسلام پاکستان کی معززہ رکن نعیمہ کشور نے اس یورپی قرارداد کے خلاف ”کے پی کے“ کی صوبائی اسمبلی میں درج ذیل قرارداد جمع کرائی ہے:

”قرارداد: اس معززہ ایوان کی رائے ہے کہ یورپی یونین میں پاس کردہ جانبدارانہ قرارداد کو یہ ایوان مسترد کرتا ہے اور اس قرارداد کی شدید مذمت کرتے ہیں، کیونکہ اس قرارداد میں ہمارے آئین کے آرٹیکل ۲۹۵ سی جو توہین رسالت سے متعلق ہے، اس کے خاتمے اور فرانس کے اقدامات یا گستاخی کی تائید کی گئی ہے۔ پاکستان ایک اسلامی ملک ہے اور مسلمانوں کے لیے تمام انبیاء کی ناموس اور آسمانی کتب کا تحفظ عظمتِ ایمان کا حصہ ہے۔ حضرت محمد ﷺ کی شان میں گستاخی کسی ادنیٰ مسلمان کو بھی گوار نہیں، اسلام کے نام پر بننے والے ملک میں ناموس رسالت ﷺ کا تحفظ ریاست کی ذمہ داری ہے اور آزادی اظہار کی آڑ میں مسلمان اپنے پیغمبر کو نین حضرت محمد ﷺ کی توہین پر کوئی بھی سمجھوتہ کرنا خلاف ایمان سمجھتے ہیں۔ یورپی یونین کی یہ قرارداد حقائق سے لعلیٰ اور بے بنیاد پروپیگنڈے پر منی ہے۔ توہین رسالت کے قانون کے خاتمے کے لیے ایک خاص طبقہ روز اول سے ایک سازش کے تحت برسر پیکار ہے، جو اپنے مقاصد میں کبھی کامیاب نہیں ہو گا۔ پاکستان میں اقلیتوں کے مساوی حقوق اور بنیادی آزادیوں کے تحفظ کی ضمانت پاکستان کے آئین و قانون میں دی گئی ہے، لہذا یہ ایوان مرکزی حکومت سے سفارش کرتا ہے کہ وہ بین الاقوامی کمیونٹی کو آگاہ کرے کہ یورپی یونین اس قرارداد کو فوری واپس لے اور تمام مذاہب کے مقدسات کے لیے عالمی قانون سازی کے لیے کردار ادا کرے، کیونکہ پاکستان مذہبی آزادی اور بین المذاہب ہم آہنگی کے فریضے کے لیے مؤثر کردار ادا کر رہا ہے، لہذا بین الاقوامی کمیونٹی کو اسلامی فویما کے عروج کے اس دور میں نسل پرستی، عدم بُرداشت، مذاہب اور عقیدے کی بنیاد پر شدد پراؤ کسانے کے خلاف مشترک طور پر جدوجہد کرنا چاہیے۔

منجانب: نعیمہ کشور ایم پی اے“

ارباب اقتدار اور حزب اختلاف کی تمام جماعتوں سے ہماری درخواست ہے کہ اس نازک موقع پر حضور اکرم ﷺ کی عزت و ناموس کے تحفظ کے لیے کوئی متفقہ لا جھ عمل اختیار کر لیں اور یورپی یونین یا مغربی دنیا کی گیدڑ بھکیوں سے بالکل نذریں، بلکہ ان کو صاف اور واضح پیغام دیں کہ ہم اپنے نبی کی حرمت اور تقدس کی قیمت پر آپ سے اقتصادی رابطہ رکھنے اور تجارت کرنے پر ہرگز ہرگز تیار نہیں۔ آپ نے جو معاشری اور تجارتی رعایتیں دی ہوئی ہیں، وہ چاہے آپ بند کر دیں، ہم آپ کے مطالبات ماننے کے لیے تیار نہیں، ہم مسلمان ہیں اور مسلمانوں کو قرآن کریم ان حالات میں راہنمائی کرتا ہے، جیسا کہ ارشاد

جس دن ایسے مجرموں کی اپنی زبانیں، ہاتھ اور پاؤں ان کے کرتوں سے متعلق ان کے خلاف گواہی دیں گے۔ (قرآن کریم)

خداوندی ہے:

۱:- ”يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجْسٌ فَلَا يَقْرَبُوا الْمَسْجِدَ الْحَرَامَ
بَعْدَ عَامِهِمْ هَذَا وَإِنْ خَفْتُمْ عَيْلَةً فَسَوْفَ يُغْنِيَكُمُ اللَّهُ مِنْ فَضْلِهِ إِنْ شَاءَ
إِنَّ اللَّهَ عَلِيمٌ حَكِيمٌ“ (النور: ۲۸)

ترجمہ: ”اے ایمان والو! مشرک لوگ (بوجہ عقائد خبیثہ) نے ناپاک ہیں، سو یہ
لوگ اس سال کے بعد مسجد حرام کے پاس نہ آنے پاویں۔ اور اگر تم کو مفلسی کا
اندیشہ ہو تو (تم خدا پر توکل رکھو) تم کو اپنے فضل سے اگر چاہے گا (ان کا) محتاج نہ
رکھے گا، بیشک اللہ تعالیٰ خوب جانے والا ہے، بڑا حکمت والا ہے۔“

۲:- ”أَهُمْ يَقْسِمُونَ رَحْمَتَ رَبِّكَ كُلُّنِيْ قَسْمَنَا بَيْنَهُمْ مَعِيشَتَهُمْ فِي الْحَيَاةِ
الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَتٍ لِيَتَّخَذَ بَعْضُهُمْ بَعْضًا سُخْرِيَاً
وَرَحْمَتُ رَبِّكَ خَيْرٌ مِمَّا يَجْمِعُونَ“ (الزخرف: ۳۲)

ترجمہ: ”کیا یہ لوگ آپ کے رب کی رحمت (خاصہ یعنی نبوت) کو تقسیم کرنا چاہتے
ہیں؟ دنیوی زندگی میں (تو) ان کو روزی ہم (ہی) نے تقسیم کر رکھی ہے اور ہم نے
ایک کو دوسرے پر رفتادے رکھی ہے، تاکہ ایک دوسرے سے کام لیتا رہے (اور
عام کا انتظام قائم رہے) اور آپ کے رب کی رحمت بدرجہ اس (دنیوی مال و
متاع) سے بہتر ہے، جس کو یہ لوگ سیئت پھرتے ہیں۔“

لہذا اللہ تعالیٰ پر اعتماد اور بھروسہ کرتے ہوئے انہیں دلوں ک جواب دیں۔

انصاف کا تقاضا تو یہ تھا کہ یورپی پارلیمنٹ فرانس کو پابند کرتی کہ تمہاری شرارت کی وجہ سے
پوری اسلامی دنیا اضطراب اور کرب میں بیٹلا ہے، لہذا ان گستاخانہ خاکوں کے بنانے کی بنا پر مسلم دنیا سے
معافی مانگیں اور آئندہ ایسا نہ کرنے کا وعدہ کریں۔ اُٹا یورپی یونین فرانس کے ساتھ کھڑی ہو گئی اور
پاکستان سے تو ہین رسالت کے قانون کے خاتمے کے مطالبات بھی شروع ہو گئے اور ساتھ یہ دھمکی بھی کہ
ہم تمہاری تجارتی مراعات ختم کر دیں گے۔ سچ فرمایا اللہ تعالیٰ نے کہ:

”وَلَنْ تَرْضِيَ عَنْكَ الْيَهُودُ وَلَا النَّصَارَى حَتَّى تَتَّبِعَ مِلَّتَهُمْ“ (البقرة: ۱۲۰)

ترجمہ: ”اور کبھی خوش نہ ہوں گے آپ سے یہ یہود اور نہ یہ نصاری، جب تک آپ
(خدانخواستہ) ان کے مذہب کے (بالکل) پیروں نہ ہو جاویں۔“

اس دن اللہ تعالیٰ انہیں وہ بدلہ دے گا جس کے وہ مستحق ہیں۔ (قرآن کریم)

کل تک وزیر اعظم عمران خان فرانس کے سفیر کے ملک بدر کرنے کی بنا پر جس معاشی اور اقتصادی مشکلات سے پاکستانیوں کو ڈرار ہے تھے، آج فرانس کے سفیر کو ملک بدر نہ کرنے کے باوجود فرانس نے وہ تمام پابندیاں عائد کر دیں اور یہ آخری مطالبہ نہیں، بلکہ شیطان کی آنت کی طرح ان کفار کے مطالبات کی لمبی فہرست ان کے پاس ہے، لہذا خودداری اور ملی غیرت کا مظاہرہ کرتے ہوئے انہیں صاف اور دوڑوک جواب دے دیں، ان شاء اللہ! اللہ تعالیٰ اس سے آسانیوں کی راہیں کھولے گا۔

.....